

DEĊIŻJONI TAL-KUMMISSJONI**tat-30 ta' Ġunju 2008****Forum Konsultattiv dwar l-Eko-disinn****(Test b'relevanza għaż-ŻEE)**

(2008/591/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 2005/32/KE tal-Parlament Ewropew u tal-Kunsill tas-6 ta' Lulju 2005, li tistabbilixxi qafas għat-twaqqif ta' htigijiet ta' l-ekodisinn għal prodotti li jintużaw għall-enerġija (EUP) u li temenda d-Direttiva tal-Kunsill 92/42/KEE u d-Direttivi 96/57/KE u 2000/55/KE tal-Parlament Ewropew u tal-Kunsill ⁽¹⁾, u b'mod partikolari l-Artikolu 18 tiegħu,

Billi:

- (1) Skond l-Artikolu 18 tad-Direttiva 2005/32/KE, il-Kummissjoni għandha tiżgura li bil-mod li jitmexxew l-attivitajiet tagħha hi tosserva, f'dak li għandu x'jaqsam ma' kull miżura ta' implimentazzjoni, parteċipazzjoni bbilanċjata ta' l-Istati Membri u tal-partijiet interessati.
- (2) Id-Direttiva 2005/32/KE tipprovdi li dawn il-partijiet għandhom jiltaqgħu f'Forum Konsultattiv. Hu għalhekk mehtieg li jkun ddefiniti d-dmirijiet u l-istruttura ta' dak il-Forum Konsultattiv.
- (3) Il-Forum Konsultattiv għandu jassisti lill-Kummissjoni biex tistabbilixxi pjan ta' hidma, tikkontribwixxi biex jiġu definiti u riveduti miżuri ta' implimentazzjoni, biex tiġi eżaminata l-effettività tal-mekkaniżmi stabbiliti li jissorveljaw is-suq, u biex jiġu valutati ftehim volontarji u miżuri ohra ta' awto-regolamentazzjoni.
- (4) Il-Forum Konsultattiv għandu jkun magħmul mir-rappreżentanti ta' l-Istati Membri u l-partijiet interessati kkonċernati mal-prodott jew il-grupp tal-prodott ikkonċernat, bħall-industrija, inklużi l-IZM u l-industrija tas-snaġġa, it-trejdjunjins, il-kummerċjanti, in-negozjanti li jbiegħu bl-imnut, l-importaturi, il-gruppi għall-protezzjoni ta' l-ambjent u l-organizzazzjonijiet tal-konsumaturi.

- (5) Għandhom jiffasslu regoli dwar l-iżvelar ta' tagħrif minn membri tal-Forum Konsultattiv, bla ħsara għar-regoli dwar is-sigurtà stipulati fl-Anness mar-Regoli ta' Proċedura tal-Kummissjoni bid-Deciżjoni 2001/844/KE, KEFA, Euratom ⁽²⁾.

- (6) Id-dejta personali kollha relatata mal-membri tal-Forum Konsultattiv għandha tiġi pproċessata b'konformità mar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' l-individwi fir-rigward ta' l-ipproċessar ta' dejta personali mill-istituzzjonijiet u l-korpi tal-Komunità u dwar il-moviment hieles ta' dejta bħal din ⁽³⁾,

IDDEĊIDIET KIF ĠEJ:

*Artikolu 1***Id-dmirijiet**

Id-dmirijiet tal-membri tal-Forum Konsultattiv ta' l-Ekodisinn, minn hawn 'il quddiem imsejjah "il-Forum", għandhom ikunu li jagħtu opinjonijiet f'relazzjoni ma' l-elaborazzjoni u l-emenda tal-pjan ta' hidma msemmi fl-Artikolu 16(1) tad-Direttiva 2005/32/KE u jagħtu l-pariri lill-Kummissjoni dwar mistoqsijiet relatati ma' l-implimentazzjoni tad-Direttiva 2005/32/KE kif ipprovdut fl-Artikoli 16(2), 18 u 23 tagħha.

*Artikolu 2***Konsultazzjoni**

Il-Kummissjoni tista' tikkonsulta lill-Forum dwar kull kwistjoni relatata ma' l-implimentazzjoni tad-Direttiva 2005/32/KE.

*Artikolu 3***Shubija**

1. Il-membri tal-forum għandhom jinhatru mill-Kummissjoni minn partijiet interessati li għandhom x'jaqsmu mal-prodott jew il-grupp tal-prodott ikkonċernat u min irrisponda għas-sejha ta' l-applikazzjonijiet.

2. Il-Forum għandu jinkludi sa 60 membru magħmul kif ġej:

(a) rappreżentant minn kull Stat Membru;

⁽¹⁾ ĠU L 191, 22.7.2005, p. 29. Id-Direttiva kif emendata bid-Direttiva 2008/28/KE (ĠU L 81, 20.3.2008, p. 48).

⁽²⁾ ĠU L 317, 3.12.2001, p. 1. Id-Deciżjoni kif emendata l-aħhar bid-Deciżjoni 2006/548/KE, Euratom (ĠU L 215, 5.8.2006, p. 38).

⁽³⁾ ĠU L 8, 12.1.2001, p. 1.

(b) rappreżentant minn kull Stat Membru taż-Żona Ekonomika Ewropea;

(c) sa 30 rappreżentant ta' partijiet interessati kif imsemmija fl-Artikolu 18 tad-Direttiva 2005/32/KE.

3. Kull membru għandu jahtar il-persuna li qed tirrappreżentah fil-laqgħat tal-Forum fuq il-bażi tal-kompetenza u l-esperjenza tiegħu jew tagħha fil-qasam ittrattat.

4. Il-Membri tal-Forum jinhatru għal terminu ta' hatra ta' tliet snin li jistgħu jiġġeddu u għandhom jibqgħu fil-hatra sakemm jinbidlu skond il-paragrafu 3 jew sakemm tispicċa l-hatra tagħhom.

5. Il-Membri jistgħu jinbidlu għall-bqija tal-perjodu tal-hatra tagħhom fi kwalunkwe każ minn dawn li ġejjin:

(a) meta l-membri jirreżenja;

(b) meta il-membri mhux kapaċi aktar li jikkontribwixxi b'mod effettiv fid-deliberazzjonijiet tal-Forum;

(c) meta l-membri ma josservax l-Artikolu 287 tat-Trattat.

6. Il-lista tal-membri u xi emendi sussegwenti ma' dik il-lista għandhom ikunu ppublikati fuq is-siti ta' l-Internet tad-Direttorat Ġenerali ta' l-Intrapriża u l-Industrija u d-Direttorat Ġenerali tat-Trasport u l-Energija u fir-Reġistru tal-Kummissjoni ta' Gruppi Esperti.

Artikolu 4

Il-hidma

1. Il-Forum għandu jkun ippresedut minn rappreżentant tal-Kummissjoni.

2. Bi ftehim mal-President, jistgħu jitwaqqfu sottogruppi biex jeżaminaw kwistjonijiet speċifiċi skond it-termini ta' referenza stabbiliti mill-Forum. It-tali sottogruppi għandhom jiġu xolti hekk kif jintemm il-mandat tagħhom.

3. Il-President jista' jistieden esperti jew osservaturi ta' kompetenza speċifika dwar suġġett fuq l-aġenda biex jipparteċipaw fid-deliberazzjonijiet tal-Forum jew tas-sottogrupp jekk dan ikun utli jew mehtieg.

4. It-tagħrif miksub mis-sehem fid-deliberazzjonijiet tal-Forum jew ta' sottogrupp għandu jinżamm mistur jekk, fil-fehma tal-Kummissjoni, dak it-tagħrif jittratta kwistjonijiet kunfidenzjali.

5. Il-Forum u s-sottogruppi tiegħu generalment jiltaqgħu fil-bini tal-Kummissjoni skond il-proċeduri u l-iskeda stabbilita minnha. Il-Kummissjoni għandha tipprovdi s-servizzi ta' segretarjat. Uffiċjali oħrajn tal-Kummissjoni li għandhom interess fil-proċeduri jistgħu jattendu l-laqgħat tal-Forum u s-sottogruppi tiegħu.

6. Ir-regoli ta' proċedura għall-Forum huma stipulati fl-Anness.

7. Il-Kummissjoni tista' tippubblika, jew turi fuq l-Internet, fil-lingwa oriġinali tad-dokument ikkonċernat, kwalunkwe sommarju, konkluzjoni, parti minn konkluzjoni jew dokument ta' hidma tal-Forum.

Artikolu 5

Rimborż ta' l-ispejjeż

L-ispejjeż tal-vjaġġ u, fejn mehtieg, ta' l-ghajxien imhallsa għall-rappreżentat għal kull Stat Membru u esperti tekniċi mistiedna skond l-Artikolu 4(3) fl-ambitu ta' l-attivitàjiet tal-Forum għandhom jiġu rimborżati mill-Kummissjoni f'konformità mar-regoli tal-Kummissjoni dwar ir-rimborż ta' spejjeż għal esperti esterni.

Il-membri tal-Forum, l-esperti u l-osservaturi mhumix se jithallsu għas-servizzi li jagħtu.

L-ispejjeż għal-laqgħat jithallsu lura fil-limiti tal-baġit annwali allokat għall-Forum mid-dipartiment kompetenti tal-Kummissjoni.

Magħmula fi Brussell, 30 ta' Ġunju 2008.

Għall-Kummissjoni

Günter VERHEUGEN

Viċi President

ANNEX

Regoli ta' proċedura għall-Forum Konsultattiv ta' l-eko-disinn

IL-KUMMISSJONI TAL-KOMUNITAJIET EWROPEJ,

Wara li kkunsidrat id-Direttiva 2005/32/KE u b'mod partikolari Artikolu 18 tagħha,

Wara li kkunsidrat ir-regoli standard ta' proċedura ppubblikati mill-Kummissjoni,

ADDOTTAT IR-REGOLI TA' PROĊEDURA LI ĠEJJIN:

*Artikolu 1***Sejhiet għal-laqgħat**

1. Il-laqgħat tal-Forum jissejhu mill-President.
2. Jistgħu jsiru laqgħat kongunti tal-Forum ma' gruppi oħrajn sabiex jiġu diskussi l-kwistjonijiet li jaqgħu taht l-oqsma ta' responsabbiltà rispettivi tagħhom.

*Artikolu 2***Aġenda**

1. Il-President għandu jfassal l-aġenda u jissottomettiha lill-Forum.
2. L-aġenda għandha tiddistingwi bejn:
 - (a) konsultazzjoni tal-partijiet interessati fil-Forum dwar:
 - elaborazzjoni u l-emenda tal-pjan ta' hidma, f'konformità ma' l-Artikolu 16(1) tad-Direttiva 2005/32/KE;
 - id-definizzjoni u r-reviżjoni tal-miżuri implimentati, f'konformità ma' l-Artikoli 16(2) u 18 tad-Direttiva 2005/32/KE;
 - L-eżami ta' l-effettività tal-mekkanizmi stabbiliti li jissorveljaw is-suq, f'konformità ma' l-Artikolu 18 tad-Direttiva 2005/32/KE;
 - il-valutazzjoni ta' ftehim volontarju u miżuri oħrajn ta' awto-regolamentazzjoni, f'konformità ma' l-Artikolu 18 tad-Direttiva 2005/32/KE;
 - ir-reviżjoni ta' l-effettività tad-Direttiva u tal-miżuri implimentattivi tagħha, il-limitu tal-miżuri implimentattivi, il-mekkanizmi ta' sorveljanza tas-suq u kwalunkwe awto-regolazzjoni rilevanti stimulata, f'konformità ma' l-Artikolu 23 tad-Direttiva 2005/32/KE;
 - (b) kwistjonijiet oħra mressqa lill-Forum għal-fini ta' tagħrif jew għal sempliċiment skambju ta' opinjonijiet, sew fuq inizzjattiva tal-President, jew fuq talba miktuba ta' membru tal-Forum, soġġetta għall-aċċettazzjoni tal-President.
3. L-aġenda għandha tkun adottata mill-Forum fil-bidu tal-laqgħa.

*Artikolu 3***It-trażmissjoni ta' dokumenti lill-membri tal-Forum**

1. Il-President għandu jibgħat l-istedina għal-laqgħa, l-aġenda u d-dokumenti ta' hidma li dwarhom il-partijiet interessati fil-Forum għandhom ikunu kkonsultati u xi dokumenti ta' hidma oħra lill-membri tal-Forum f'konformità ma' l-Artikolu 12(2) mhux aktar tard minn xahar qabel id-data tal-laqgħa.
2. Il-membri tal-Forum għandhom jagħtu dokumenti ta' hidma u dikjarazzjonijiet miktuba kumplimentari lill-President mhux aktar tard minn gimgħa qabel id-data tal-laqgħa. Dawn id-dokumenti għandhom ikunu disponibbli għall-membri tal-Forum kif jasl.

3. F'sitwazzjonijiet urġenti, il-President jista', fuq talba ta' membru tal-Forum, jew b'inizjattiva tiegħu, iqassar il-limitu ta' żmien għat-trasmissjoni msemmija fil-paragrafu 1 u 2 għall-hamest ijiem kalendarji qabel id-data tal-laqqha.
4. Il-President jista' jiddeciedi li jagħmel d-dokumenti li joriġinaw u pprovduti minn partijiet interessati li mhumiex membri disponibbli bħala dokumenti ta' hidma tal-Forum.

Artikolu 4

Opinjonijiet fil-Forum

1. Il-President għandu jinnota l-opinjonijiet espressi mir-rappreżentanti ta' l-Istati Membri u l-partijiet interessati differenti fil-Forum.
2. L-opinjonijiet tar-rappreżentanti ta' l-Istati Membri u partijiet interessati jistgħu jiehdu wkoll il-formola ta' dikjarazzjonijiet bil-miktub mibgħuta f'konformità ma' l-Artikolu 3.
3. Dikjarazzjonijiet miktuba kumplimentari, wara d-diskussjonijiet fil-Forum, għandhom jintbagħtu sa tliet ġimghat wara d-data tal-laqqha.
4. Jekk mehtieg, il-proċedura bil-miktub imniżżla fl-Artikolu 8 tista' tiġi applikata.

Artikolu 5

Rappreżentazzjoni

1. Sabiex jiżgura partecipazzjoni bbilanċjata ta' partijiet interessati rilevanti fir-rigward ta' kull grupp ta' prodott diskuss, il-President jista' jistieden partijiet interessati mhux membri biex jiddiskutu suġġetti ta' agenda speċifika f'ċerti laqgħat.
2. Kull membru tal-Forum għandu jahtar persuna waħda li tirrappreżentah fil-laqgħat tal-Forum u għalhekk tinforma lill-President. Bil-permess tal-President, ir-rappreżentanti mahtura jistgħu jkunu akkumpanjati minn esperti għall-ispejjeż tal-membri. Il-membri għandhom javżaw lill-President minn qabel, mill-inqas ġimagħtejn qabel id-data tal-laqqha, bl-esperti li huma jixtiequ li jakkumpanjaw lir-rappreżentanti tagħhom. Jekk il-President ma jkollux oġġezzjoni għas-sehem ta' l-espert mill-inqas ġimgha qabel id-data tal-laqqha, se jittiehdu li l-permess ikun ingħata.
3. Membru jista' jirrappreżenta membri oħrajn. Il-membri rappreżentattivi għandu jipprovdi evidenza tal-kunsens tal-membri rappreżentattivi lill-President bil-miktub qabel il-laqqha.
4. Il-membri għandhom jiżguraw li l-partijiet interessati li huma jirrappreżentaw ikunu mgħarrfa kif xieraq dwar id-diskussjonijiet fil-Forum.
5. Il-membri għandhom jiżguraw konsultazzjoni adegwata tal-partijiet interessati li huma jirrappreżentaw u jadottaw opinjonijiet rappreżentattivi.

Artikolu 6

Sottogruppi

Il-President jista' johloq sotto-gruppi sabiex jeżaminaw kwistjonijiet partikolari. Is-sotto-gruppi għandhom ikunu pprese-duti minn rappreżentant tal-Kummissjoni. Is-sottogruppi għandhom jirrappurtaw lura lill-Forum. Għal dan il-ghan, jistgħu jahtru relatur.

Artikolu 7

Dhul ta' partijiet terzi

Il-President jista' jiddeciedi li jistieden partijiet terzi biex jattendu laqgħa u esperti biex jikkellmu dwar kwistjonijiet partikolari.

Artikolu 8

Proċedura bil-miktub

1. Jekk mehtieg, l-opinjonijiet ta' l-Istati Membri u partijiet interessati tal-Forum jistgħu jingħataw bi proċedura bil-miktub. Għal dan il-ghan, il-President għandu jibgħat lill-membri tal-Forum id-dokument(i) ta' hidma li dwaru/dwarhom qed jintalbu l-opinjonijiet ta' l-Istati Membri u l-partijiet interessati tal-Forum, f'konformità ma' l-Artikolu 12(2). Il-limitu tal-hin għat-twassil tal-kummenti ma jistgħax ikun inqas minn 14-il ġurnata kalendarja u ma jistgħax jaqbeż xahar.
2. F'każijiet ta' urġenza, għandu japplika l-limitu tal-hin previst fl-Artikolu 3 (3).

*Artikolu 9***Is-Segretarjat**

Is-segretarjat tal-Forum għandu jkun ipprovdut mill-Kummissjoni.

*Artikolu 10***Il-Minuti tal-laqgħat**

1. Il-minuti ta' kull laqgħa għandhom isiru taht l-awspiċi tal-President u għandu jkun fihom, b'mod partikolari, l-opinjoni espressi fil-laqgħa dwar dokument(i) ta' hidma ppreparati mis-servizzi tal-Kummissjoni msemmija fl-Artikolu 2 (2a) u, fejn mehtiegħ, l-opinjoni espressi dwar il-kwistjonijiet imsemmija fl-Artikolu 2 (2b). Lista ta' referenza ta' dikjarazzjonijiet bil-miktub relevanti, mibgħuta skond l-Artikolu 4 għandha tingħata f'anness separat. Il-minuti għandhom jintbagħtu lill-membri tal-Forum, u lil dawk mhux membri li pparteċipaw fil-laqgħa, fi żmien xahar.

2. Il-membri tal-Forum għandhom jibagħtu xi kummenti li jista' jkollhom dwar il-minuti lill-President bil-miktub fi żmien ġimagħtejn. Il-Forum għandu jkun infurmat b'dawn il-kummenti. Jekk ikun hemm xi nuqqas ta' qbil, l-emenda proposta għandha tkun diskussa mill-Forum. Jekk in-nuqqas ta' qbil jibqa', l-emenda għandha titpoġġa bħala anness mal-minuti.

*Artikolu 11***Ir-rassenja**

Fkull laqgħa, il-President għandu jagħmel rassenja li tispeċifika l-isem ta' kull parteċipant, l-organizzazzjoni li hu jew hi jagħmel/tagħmel parti minnha, u, fejn xieraq, il-parti interessata li hu jew hi jirrappreżenta/tirrappreżenta.

*Artikolu 12***Korrispondenza**

1. Il-korrispondenza relatata mal-Forum għandha tkun indirizzata lill-Kummissjoni b'mezzi elettronici, għall-attenzjoni tal-President.

2. Il-Korrispondenza għall-membri tal-Forum għandha tkun indirizzata lill-membri b'mezzi elettronici. Il-membri għandhom jaħtru lill-persuna(i) ta' kuntatt li lihom għandha tintbagħat korrispondenza u jinformaw lill-President bil-miktub.

*Artikolu 13***Il-protezzjoni tad-dejta personali**

Kull ipproċessar ta' dejta personali għall-ghanijiet ta' dawn ir-regoli ta' proċedura għandu jkun konformi mar-Regolament (KE) Nru 45/2001.
